

ἀφύτευτος εἴη, τοῦτον ὠνεῖσθαι παρήνει. τοὺς μὲν γὰρ 23  
 ἐξεργασμένους ἔφη καὶ πολλοῦ ἀργυρίου γίνεσθαι καὶ  
 ἐπίδοσιν οὐκ ἔχειν· τοὺς δὲ μὴ ἔχοντας ἐπίδοσιν οὐδὲ  
 ἡδονὰς ὁμοίως ἐνόμιζε παρέχειν, ἀλλὰ πᾶν κτήμα καὶ θρέμμα  
 5 τὸ ἐπὶ τὸ βέλτιον ἰόν, τοῦτο καὶ εὐφραίνειν μάλιστα ᾤετο.  
 οὐδὲν οὖν ἔχει πλείονα ἐπίδοσιν ἢ χῶρος ἐξ ἀργοῦ πάμφορος  
 γιγνόμενος. εὖ γὰρ ἴσθι, ἔφη, ὦ Σώκρατες, ὅτι τῆς ἀρχαίας 24  
 τιμῆς πολλοὺς πολλαπλασίου χώρους ἀξίους ἡμεῖς ἤδη  
 ἐποιήσαμεν. καὶ τοῦτο, ὦ Σώκρατες, ἔφη, οὕτω μὲν πολ-  
 10 λοῦ ἀξίον τὸ ἐνθύμημα, οὕτω δὲ καὶ μαθεῖν ῥάδιον, ὥστε  
 νυνὶ ἀκούσας σὺ τοῦτο ἐμοὶ ὁμοίως ἐπιστάμενος ἄπει, καὶ  
 ἄλλον διδάξεις, εἰ βούλη. καὶ ὁ ἐμὸς δὲ πατήρ οὔτε 25  
 ἔμαθε παρ' ἄλλου τοῦτο οὔτε μεριμνῶν ἠὔρεν, ἀλλὰ διὰ  
 τὴν φιλογεωργίαν καὶ φιλοποιίαν ἐπιθυμῆσαι ἔφη τοιούτου  
 15 χώρου ὅπως ἔχοι ὅ τι ποιοίη ἅμα καὶ ὠφελούμενος ἡδαιοίτο.  
 ἦν γάρ τοι, ἔφη, ὦ Σώκρατες, φύσει, ὡς ἐμοὶ δοκεῖ, φιλο- 26  
 γεωργότατος Ἀθηναίων ὁ ἐμὸς πατήρ. Καὶ ἐγὼ μέντοι  
 ἀκούσας τοῦτο ἠρόμην αὐτόν· Πότερα δέ, ὦ Ἰσχύμαχε,  
 ὁπόσους ἐξεργάσατο χώρους ὁ πατήρ πάντας ἐκέκτητο ἢ  
 20 καὶ ἀπεδίδοτο, εἰ πολὺ ἀργύριον εὐρίσκει; Καὶ ἀπεδίδοτο νῆ  
 Δί', ἔφη ὁ Ἰσχύμαχος· ἀλλὰ ἄλλον τοι εὐθὺς ἀντεωνείτο,  
 ἀργὸν δέ, διὰ τὴν φιλεργίαν. Λέγεις, ἔφη ἐγώ, ὦ Ἰσχύ- 27  
 μαχε, τῷ ὄντι φύσει τὸν πατέρα φιλογέωργον εἶναι οὐδὲν  
 ἤττον ἢ οἱ ἔμποροι φιλόσιτοί εἰσι. καὶ γὰρ οἱ ἔμποροι διὰ  
 25 τὸ σφόδρα φιλεῖν τὸν σῖτον, ὅπου ἂν ἀκούσωσι πλείστον  
 εἶναι, ἐκείσε πλέουσιν ἐπ' αὐτόν καὶ Αἰγαῖον καὶ Εὐξείνου  
 καὶ Σικελικὸν πόντον περῶντες· ἔπειτα δὲ λαβόντες ὁπόσον 28  
 δύνανται πλείστον ἄγουσιν αὐτόν διὰ τῆς θαλάττης, καὶ  
 ταῦτα εἰς τὸ πλοῖον ἐνθέμενοι ἐν ᾧπερ αὐτοὶ πλέουσι. καὶ  
 30 ὅταν δεηθῶσιν ἀργυρίου, οὐκ εἰκῆ αὐτόν ὅπου ἂν τύχωσιν